

32003D0877

L 327/33

IL-ĠURNAL UFFIĊJALI TA' L-UNJONI EWROPEA

16.12.2003

ID-DEĊIŻJONI TAL-KUNSILL**tat-8 ta' Dicembru 2003**

dwar l-Adeżjoni tal-Kanada mal-Ftehim li jistabbilixxi ċ-Ċentru Internazzjonali ta' Xjenza u Teknoloġija bejn l-Istati Uniti ta' l-Amerika, l-Ġappun, il-Federazzjoni Russa u, filwaqt li jaġixxu bhala Parti wahda, l-Komunità Ewropea dwar l-Energija Atomika u l-Komunità Ekonomika Ewropea

(2003/877/KE, Euratom)

IL-KUNSILL TA' L-UNJONI EWROPEA,

Wara li kunsidra t-Trattat li jistabbilixxi l-Komunità Ewropea,

Wara li kunsidra t-Trattat li l-Komunità Ewropea dwar l-Energija Atomika,

Wara li kunsidra r-Regolament tal-Kunsil (KEE) Nru 3955/92 tal-21 ta' Dicembru 1992 dwar il-konkluzjoni, fisem il-Komunità Ekonomika Ewropea ta' Ftehim li jistabbilixxi ċ-Ċentru Internazzjonali ta' Xjenza u Teknoloġija bejn l-Istati Uniti ta' l-Amerika, l-Ġappun, il-Federazzjoni Russa u, filwaqt li jaġixxu bhala Parti wahda, l-Komunità Ewropea dwar l-Energija Atomika u Komunità Ekonomika Ewropea ⁽¹⁾, u b'mod partikolari Artikolu 3(1), (3) u (4) tiegħu,

Wara li kunsidra l-komunikazzjoni mill-Kummissjoni,

Billi:

- (1) Il-Komunità Ewropea dwar l-Energija Atomika u l-Komunità Ekonomika Ewropea, filwaqt li jaġixxu bhala Parti wahda (minn hawn 'il quddiem "il-Komunitajiet") ikkonkludew fil-21 ta' Dicembru 1992 il-Ftehim li jistabbilixxi bejniethom u l-Istati Uniti ta' l-Amerika, l-Ġappun u l-Federazzjoni Russa Ċentru Internazzjonali ta' Xjenza u Teknoloġija (minn hawn 'il quddiem "il-Ftehim").
- (2) Fit-28 ta' Marzu 2003 il-Kanada innotifikat lill-Bord Regulatorju tač-Ċentru Internazzjonali ta' Xjenza u Teknoloġija (minn hawn 'il quddiem "il-Bord tač-Ċentru") bl-intenzjoni tagħha li ssir parti tal-Ftehim. Skond Artikolu XIII tal-Ftehim, hija r-responsabbilta tal-Bord tač-Ċentru li japprova din l-adeżjoni.

- (3) Il-Komunitajiet huma rappreżentati fuq il-Bord tač-Ċentru mill-Presidenza tal-Kunsill u mill-Kummissjoni. Il-pożizzjoni tal-Komunitajiet rigward il-kwistjonijiet li johorġu mill-Artikolu XIII tal-Ftehim hija adottata mill-Kunsill u espressa, bhala regola generali, mill-Presidenza,

IDDEĊIEDA KIF ĠEJ:

Artikolu 1

L-adeżjoni tal-Kanada mal-Ftehim li jistabbilixxi ċ-Ċentru Internazzjonali ta' Xjenza u Teknoloġija bejn l-Istati Uniti ta' l-Amerika, l-Ġappun, il-Federazzjoni Russa u, filwaqt li jaġixxu bhala Parti wahda, l-Komunità Ewropea dwar l-Energija Atomika u Komunità Ekonomika Ewropea, hija b'dan approvata fisem il-Komunitajiet.

Artikolu 2

Il-Presidenza tal-Kunsill għandha tesprimi fil-Bord tač-Ċentru l-approvazzjoni tal-Komunitajiet ta' l-adeżjoni tal-Kanada mal-Ftehim.

Magħmula fi Brussel, fit-8 ta' Dicembru 2003.

*Għall-Kunsill**Il-President*

F. FRATTINI

(¹) GU L 409, 31.12.1992, p.1.